

பிரஸார் பாரதி
அகில இந்திய வானொலி, சென்னை- 4

26 07 2024
வெள்ளிக்கிழமை

12 40
பிற்பகல்

தலைப்புச் செய்திகள்-

1. 25-வது கார்கில் வெற்றிதினத்தையொட்டி பிரதமர் திரு நரேந்திரமோடி லடாக்கில் உள்ள கார்கில் போர் நினைவு சின்னத்தில் மலர்வளையம் வைத்து மரியாதை செலுத்தினார்.
2. உற்பத்திக்கான இந்தியா திட்டத்தில் 70 சதவீத பாதுகாப்பு தளவாடப் பொருட்கள் உள்நாட்டிலேயே உற்பத்தி செய்யப்படுவதாக மத்திய அமைச்சர் திரு அஸ்வினி வைஷ்ணவ் தெரிவித்துள்ளார்.
3. இலங்கையில் அதிபர் பதவிக்கான தேர்தல் செப்டம்பர் மாதம் 21-ஆம் தேதி நடைபெறும் என்று அந்நாட்டு தேர்தல் ஆணையம் அறிவித்துள்ளது.
4. காவிரி நீர்ப்பிடிப்புப் பகுதிகளில் பெய்து வரும் கன மழை காரணமாக மேட்டூர் அணைக்கு வரும் தண்ணீர் இன்று 59 ஆயிரம் கன அடியாக அதிகரித்துள்ளது.
5. ஆசிய கோப்பை மகளிர் ட்வெண்டி ட்வெண்டி கிரிக்கெட் போட்டியின் முதலாவது அரை இறுதி ஆட்டத்தில் இந்தியா இன்று பங்களாதேஷை எதிர்கொள்கிறது.

--- இனி விரிவான செய்திகள் ---

||<<<>>>||

25-வது கார்கில் வெற்றிதினத்தையொட்டி பிரதமர் திரு நரேந்திரமோடி லடாக்கில் கார்கில் போர் நினைவு சின்னத்தில் இன்று மலர்வளையம் வைத்து மரியாதை செலுத்தினார்.

நாட்டிற்காக தங்கள் இன்னுயிரை நீத்த வீரர்களுக்கு வீரவணக்கம் செலுத்திய பிரதமர், இந்த நாள் ஒவ்வொரு இந்திய குடிமகனுக்கும் சிறப்பான நாள் என்று குறிப்பிட்டார்.

அந்நிய சக்திகளிடமிருந்து நாட்டை காத்த வீரர்களின் தியாகம் போற்றுவதற்குரியது என்று சமூக வலைதளப்பதிவில் பிரதமர் கூறியுள்ளார்.

லேயில் உள்ள நிழுவிலிருந்து - தர்ச்சா வரையில் நான்கு புள்ளி ஒரு கிலோமீட்டர் தூரத்திற்கு அமையவுள்ள இருவழி சுரங்கப்பாதை திட்டத்திற்கான அடிக்கல்லையும் பிரதமர் நாட்டவுள்ளார்.

அனைத்து தட்பவெப்ப நிலையிலும் பயன்படுத்தும் வகையில் அமைக்கப்படும் இந்த சுங்கப்பாதை உலகிலேயே மிக உயரத்தில் அமைக்கப்பட உள்ள சுரங்கப்பாதை இதுவாகும்.

இந்நாளையொட்டி குடியரசுத் தலைவர் திருமதி திரௌபதி முர்மு, கார்கிலில் நாட்டிற்காக தியாகம் செய்த வீரர்களுக்கு தமது வணக்கத்தை தெரிவித்துள்ளார்.

குடியரசுத் தலைவர் விடுத்துள்ள சமூக வலைதளப்பதிவில், 1999-ஆம் ஆண்டு கார்கிலில் பெற்ற வெற்றி நமது முப்படைகளின் வலிமையை உலகிற்கு எடுத்துக்காட்டுவதாகக் கூறியுள்ளார்.

பாதுகாப்புத்துறை அமைச்சர் திரு ராஜ்நாத்திங்கும் புதுதில்லியில் உள்ள போர் நினைவிடத்தில் கார்கில் வீரர்கள் நினைவாக மலர்வளையம் வைத்து வீரவணக்கம் செலுத்தினார்.

கார்கில் வெற்றிதினத்தையொட்டி நாட்டிற்காக தியாகம் செய்த வீரர்களுக்கு வீர வணக்கம் செலுத்துவதாக தகவல் ஒலிபரப்புத்துறை அமைச்சர் திரு அஸ்வினி வைஷ்ணவ் தெரிவித்துள்ளார்.

புதுதில்லியில் இன்று செய்தியாளர்களிடம் பேசிய அவர், பிரதமர் திரு நரேந்திரமோடி தலைமையிலான அரசு பாதுகாப்புத்துறையை சுயசார்புமிக்க வலிமையான துறையாக உயர்த்துவதற்கான நடவடிக்கைகளை கடந்த பத்து ஆண்டுகளில் மேற்கொண்டதாகக் கூறினார்.

உற்பத்திக்கான இந்தியா திட்டத்தில் 70 சதவீத பாதுகாப்பு தளவாடப் பொருட்கள் உள்நாட்டிலேயே உற்பத்தி செய்யப்படுவதாகவும் திரு அஸ்வினி வைஷ்ணவ் தெரிவித்தார்.

தகவல் ஒலிபரப்புத்துறை இணை அமைச்சர் டாக்டர் எல் முருகன் விடுத்துள்ள சமூக வலைதளச் செய்தியில், தேசத்தின் பாதுகாப்பில் யாருக்கும் நாம் சளைத்தவர்கள் இல்லை என்பதை உலகிற்கு உணர்த்தும் நாள் கார்கில் வெற்றிதினம் என்று கூறியுள்ளார்.

நாட்டிற்காக இன்னுயிர் ஈந்த மா-வீரர்களின் வீர வரலாற்றை இந்நாளில் பெருமையுடன் நினைவு கூர்வோம் என்றும் திரு எல் முருகன் குறிப்பிட்டுள்ளார்.

||<<<>>>||

நாட்டில் வேளாண் ஏற்றுமதி மற்றும் இறக்குமதி திறனுக்கு உத்வேகம் அளிக்கும் வகையில் மும்பையில் உள்ள ஜவஹர்லால் நேரு துறைமுகத்தில் ஒருங்கிணைந்த வேளாண் ஏற்றுமதி கட்டமைப்பு உருவாக்கப்படும் என்று மத்திய துறைமுகங்கள் துறை அமைச்சர் திரு சர்பானந்த சோனாவால் தெரிவித்துள்ளார்.

பொதுத்துறை மற்றும் தனியார் பங்களிப்புடன் 284 கோடி ரூபாய் மதிப்பீட்டில் மேற்கொள்ளப்படவிருக்கும் இந்த திட்டத்திற்கு அனுமதி அளித்தபின் செய்தியாளர்களிடம் பேசிய அவர், விவசாய துறைக்கு உத்வேகம் அளித்து விவசாயிகளுக்கான அதிகாரத்தை இந்த வேளாண் ஏற்றுமதி கட்டமைப்பு உறுதி செய்யும் என்று தெரிவித்தார்.

பாசுமதி அல்லாத அரிசி, மக்காசோளம், நறுமணப்பொருட்கள், வெங்காயம், கோதுமை உள்ளிட்ட பொருட்களின் ஏற்றுமதிக்கு இந்த ஒருங்கிணைந்த வேளாண் ஏற்றுமதி கட்டமைப்பு உத்வேகம் அளிக்கும் என்றும் அமைச்சர் திரு சா்பானந்த சோனாவால் தெரிவித்தார்.

{}<<<>>>{}

கர்நாடக முதலமைச்சர் திரு சித்தராமையா பதவி விலக வேண்டுமென்று பிஜேபி நாடாளுமன்ற உறுப்பினர்கள் வலியுறுத்தியுள்ளனர்.

புதுதில்லியில் இன்று நாடாளுமன்றத்துக்கு வெளியே பிஜேபி மூத்த தலைவரும், மத்திய அமைச்சருமான திரு பிரல்ஹத் ஜோஷி தலைமையில் நடைபெற்ற ஆர்ப்பாட்டத்தில், மைசூரு நகர்புற வளர்ச்சி திட்ட முறைகேட்டில் தொடர்புடைய திரு சித்தராமையா முதலமைச்சர் பதவியை ராஜிநாமா செய்ய வேண்டுமென்று வலியுறுத்தினர்.

பின்னர் செய்தியாளர்களிடம் பேசிய திரு பிரல்ஹத் ஜோஷி முதலமைச்சர் இந்த ஊழலில் நேரடியாக தொடர்பு கொண்டுள்ளார் என்றும், இது குறித்த விசாரணையை சிபிஐ-யிடம் ஒப்படைக்க வேண்டுமென்றும் கேட்டுக் கொண்டார்.

{}<<<>>>{}

காவிரி நீர்ப்பிடிப்புப் பகுதிகளில் தொடர்ந்தது பெய்து வரும் கனமழை காரணமாக காவிரி ஆற்றில் கர்நாடக அணைகளிலிருந்து திறந்துவிடப்படும் உபரிநீரின் அளவு அதிகரிக்கப்பட்டுள்ளது.

இதன் காரணமாக சேலம் மாவட்டத்தில் உள்ள மேட்டூர் அணைக்கு நீர்வரத்தும் மேலும் அதிகரித்துள்ளது.

இன்று நண்பகல் நிலவரப்படி அணைக்கு நீர்வரத்து வினாடிக்கு 59 ஆயிரம் கன அடியாக அதிகரித்துள்ளதாக எமது செய்தியாளர் தெரிவிக்கிறார்.

(வாய்ஸ்டைட் - விஜயகுமார்)-42---- செகண்ட்

இதனிடையே ஒளேனக்கல் காவிரி ஆற்றில் நீர்வரத்து இன்று நண்பகல் நிலவரப்படி 78 ஆயிரம் கன அடியாக அதிகரித்துள்ளது.

{}<<<>>>{}

வங்காள விரிகுடா நாடுகளின் பொருளாதார தொழில்நுட்ப ஒத்துழைப்பு கூட்டமைப்பின் பாதுகாப்புத்துறை தலைவர்களின் நான்காவது ஆண்டுக் கூட்டம் இன்று மியான்மரில் உள்ள நைபிடா நகரில் தொடங்குகிறது.

தேசிய பாதுகாப்பு ஆலோசகர் திரு அஜித் தோவல் தலைமையிலான இந்திய குழு இதில் பங்கேற்கிறது.

இந்த கூட்டமைப்பில் பங்களாதேஷ், பூட்டான், இந்தியா, மியான்மர், நேபாளம், இலங்கை, தாய்லாந்து ஆகிய ஏழு நாடுகள் இடம்பெற்றுள்ளன.

{}<<<>>>{}

ஐம்மு-கஷ்மீர் அமர்நாத்தில் உள்ள குகைக் கோவில் பனிலிங்கத்தை தரிசிப்பதற்காக இரண்டாயிரத்து 566 பேர் கொண்ட யாத்திரிகர்கள் குழு இன்று அதிகாலை ஐம்மு-வில் உள்ள பகவதிநகர் முகாமிலிருந்து புறப்பட்டது.

இவர்கள் அனைவரும் 84 வாகனங்களில் அழைத்துச் செல்லப்பட்டனர்.

{}<<<>>>{}

இலங்கையில் அதிபர் பதவிக்கான தேர்தல் செப்டம்பர் மாதம் 21-ஆம் தேதி நடைபெறும் என்று அந்நாட்டு தேர்தல் ஆணையம் அறிவித்துள்ளது.

இது தொடர்பாக வெளியிடப்பட்டுள்ள அறிவிக்கையில், இதற்கான வேட்புமனு தாக்கல் அடுத்த மாதம் 15-ஆம் தேதி தொடங்கும் என்று தெரிவிக்கப்பட்டுள்ளது.

{}<<<>>>{}

காஸாவில், ஹாமாஸ் அமைப்புக்கு எதிராக நடைபெற்று வரும் போரை விரைந்து முடிவுக்குக் கொண்டுவர வேண்டுமென்று இஸ்ரேல்-யிடம் அமெரிக்கா வலியுறுத்தியுள்ளது.

வாஷிங்டன் சென்றுள்ள இஸ்ரேல் பிரதமர் திரு பெஞ்சமின் நேதன்யாகு, அமெரிக்க அதிபர் திரு ஜோ பைடனை சந்தித்த பின், துணை அதிபர் திருமதி கமலா ஹாரீஸ் சந்தித்து இருதரப்பு விஷயங்கள் குறித்து பேசினார்.

காஸாவில் உடனடியாக போர் நிறுத்தத்தை கொண்டு வர வேண்டுமென்றும், பிணைக்கைதிகளாக இஸ்ரேலிய ராணுவத்தினர் பிடித்து வைத்திருப்பவர்களை உடனடியாக விடுவிக்க வேண்டுமென்றும் திருமதி கமலா ஹாரீஸ் வலியுறுத்தினார்.

திரு நேதன்யாகு-வுடன் தாம் நடத்திய பேச்சுவார்த்தை நேர்மையாகவும், வெளிப்படையாகவும், ஆக்கப்பூர்வமானதாகவும் அமைந்திருந்தது என்று திருமதி கமலா ஹாரீஸ் தெரிவித்துள்ளார்.

{}<<<>>>{}

மகாராஷ்டிர மாநிலம் மும்பையில் இன்று கனமழை பெய்யக்கூடும் என்று வானிலை ஆய்வு மையம் தெரிவித்துள்ளது.

இதையடுத்து பொதுமக்கள் தேவையின்றி வெளியே வர வேண்டாம் என்று அம்மாநில காவல்துறையினர் கேட்டுக்கொண்டுள்ளனர்.

இதற்கிடையே கனமழை காரணமாக மும்பையில் இருந்து புறப்பட வேண்டிய 8 விமான சேவைகள் ரத்து செய்யப்பட்டது.

10 விமானங்கள் அருகே உள்ள விமான நிலையங்களுக்கு திருப்பிவிடப்பட்டது.

நிலச்சரிவு ஏற்பட்ட ராய்குட் - புனே பகுதியில் தாமினிகுட் என்ற இடத்தில் போக்குவரத்து தடை செய்யப்பட்டுள்ளது.

தேசிய மற்றும் மாநில பேரிடர் மீட்புப் படையினர் மீட்புப் பணியில் ஈடுபட்டு வருகின்றனர்.

இந்நிலையில் குஜராத் மாநிலத்தின் வடக்கு மற்றும் மத்தியப் பகுதியில் இன்று கன முதல் மிக கனமழை பெய்யக்கூடும் என்று வானிலை ஆய்வு மையம் தெரிவித்துள்ளது.

சூரத், நவ்சாரி உள்ளிட்ட 4 தென் மாவட்டங்களில் மிக கனமழை பெய்யக்கூடும் என்று கூறியுள்ளது.

{}<<<>>>{}</p>
</div>
<div data-bbox="85 310 949 361" data-label="Text">
<p>ஆசிய கோப்பை மகளிர் ட்வெண்ட்டி ட்வெண்ட்டி கிரிக்கெட் போட்டியின் அரை இறுதி ஆட்டங்கள் இன்று நடைபெறுகின்றன.</p>
</div>
<div data-bbox="85 387 949 439" data-label="Text">
<p>தம்புல்லாவில் பிற்பகல் இரண்டு மணிக்கு தொடங்கும் முதல் போட்டியில் இந்தியா – பங்களாதேஷை எதிர்கொள்கிறது.</p>
</div>
<div data-bbox="85 466 949 519" data-label="Text">
<p>இரவு ஏழு மணிக்கு தொடங்கவுள்ள மற்றொரு ஆட்டத்தில் இலங்கை –பாகிஸ்தானை எதிர்கொள்கிறது.</p>
</div>
<div data-bbox="448 545 561 563" data-label="Text">
<p>{}<<<>>>{}</p>
</div>
<div data-bbox="85 588 949 639" data-label="Text">
<p>பாரீஸ் ஒலிம்பிக் போட்டியின் தொடக்க விழா இன்று இரவு 11 மணிக்கு கோலாகலமாக தொடங்குகிறது.</p>
</div>
<div data-bbox="85 663 949 713" data-label="Text">
<p>இந்த விழாவில் பங்கேற்கும் பத்தாயிரத்து 500-க்கும் மேற்பட்ட வீரர்கள் சைனி ஆற்றில் படகு மூலம் சென்று அணிவகுப்பில் கலந்து கொள்கின்றனர்.</p>
</div>
<div data-bbox="143 739 893 758" data-label="Text">
<p>ஆஸ்டர் லிட்ஸ் பாலத்திலிருந்து – ஈபிள் கோபுரம் வரை இந்த அணிவகுப்பு நடைபெறுகிறது.</p>
</div>
<div data-bbox="143 782 850 801" data-label="Text">
<p>சுமார் மூன்று மணி நேரம் வண்ணமிகு நிகழ்ச்சிகளுக்கும் ஏற்பாடுகள் செய்யப்பட்டுள்ளன.</p>
</div>
<div data-bbox="143 824 810 843" data-label="Text">
<p>இதில் பங்கேற்கும் இந்திய வீரர்கள் நாட்டின் பாரம்பரிய உடையில் பங்கேற்கின்றனர்.</p>
</div>
<div data-bbox="85 866 949 915" data-label="Text">
<p>நாட்டின் மூவாணக் கொடியை சுரத்கமல் மற்றும் பி வி சிந்து ஆகியோர் ஏந்திச் சென்று நாட்டிற்கு பெருமை சேர்க்கவுள்ளனர்.</p>
</div>

{}<<>>{}

தமிழ்நாடு ப்ரீமியர் லீக் கிரிக்கெட் போட்டியில் திண்டுக்கல் அணி இன்று மதுரை அணியை எதிர்கொள்கிறது.

திண்டுக்கல்லில் நடைபெற உள்ள இப்போட்டி இரவு மணி 7-15-க்கு தொடங்குகிறது.